

समे – 12:25 hrs.

<><><><><><>

### PM-US

फ्रांस दे अपने कामयाब दौरै परैन्त, प्रधानमंत्री नरेन्द्र मोदी होर अज्ज बड्डलै वाशिंगटन-डीसी पुज्जी गे जि'त्थे ओह अमरीका दे राष्ट्रपति डॉनल्ड ट्रम्प हुंदे कन्ने दपक्खी गल्लबात करडन। अमरीका च भारत दे राजदूत विनय मोहन क्वात्रा ते होरनें अधिकारिएं ब्हाई अड्डे पर श्री मोदी हुंदा सोआगत कीता। बड़ी मती ठंडु दे बावजूद खरी मती गिनतरी च भारती समुदाय दे लोक, श्री मोदी हुंदा सोआगत करने लेई ब्लेयर हाउस दे बाह किट्ठे होए दे हे। अमरीका रवाना होने कोला पैहले प्रधानमंत्री होरें आखेआ जे उंदा एह दौरा, दौनें मुल्खें बश्कार सांझ-भ्याली गी होर तगड़ा बनाने लेई बड़ा अहम साबत होग।

<><><><><><>

### PM-Gabbard Tulsi

प्रधानमंत्री नरेन्द्र मोदी होरें अमरीका दी नमीं राष्ट्री खुफिया निदेशक तुलसी गबार्ड हुंदे कन्ने मलाटी करियै दौनें मुल्खें बश्कार सरबंधें दे बक्ख-बक्ख पैहलुएं पर चर्चा कीती। मोदी होरें तुलसी गबार्ड होरेंगी एह औहद्धा सांभने पर मुबारकबाद दिती। तुलसी गबार्ड होर सदा थमां भारत ते अमरीका दी दोस्ती दिआं हिमायती रेही दिआं न। विदेश मंत्रालय दे प्रवक्ता रणधीर जयसवाल होरें सोशल मीडिया मंच एक्स पर लिक्खेआ जे प्रधानमंत्री मोदी हुंदी अज्ज वाशिंगटन डीसी च तुलसी गबार्ड हुंदे'नै होई दी मलाटी बड़ी गै नतीजाकुन रेही ऐ।

<><><><><><>

HADP-Kishtwar

किश्तवाड़ दे जिला विकास कमिशनर राजेश कुमार शवन होरें जिले च राईबाई दे पूरे-पराते विकास सरबधी कार्जक्रम एच.ए.पी.पी तैहत हासल उपलब्धिए दी समीक्षा गितै इक बैठक सद्दी। पी.सी होरें कार्जक्रम तैहत मित्थे गेदे लक्ष्यें गी हासल करने लेई समें दी हद्द तैह करिये कम्म कीता जा। उनें एफ.पी.ओ-एयानि करसान उत्पादन सञ्चालनें दा विस्तार करने पर जोर दिता ते अधिकारिएगी निर्देश दिता जे इत्त सरबधि बकाया रौहदिएसबबनें दरखास्तें गी अगले हफ्ते तोड़ी जिला सतह दी कमेटी दी मञ्जूरी गितै भेजी दिता जा। उनें मुट्टे अनाज, लवेंर, गुट्टे दे फुल्ल ते तेलें हिलिएफसलें गी बढ़ावा देने पर जोर दिता।

<><><><><><>

JK-BOSE Exam

मुख्य शिक्षा अधिकारी मोहम्मद हफीज होरें कल भद्रवाह ते भाला जोन हेठ पाँदे कई मतेयान केंद्रें दा दौरा कीता ते बोर्ड मतेयान करोआने गितै तैयारिएं ते बंदोबस्तें दा जायजा लैता। दौरे दौरान उनें पाया जे किश मतेयान केंद्रें च सब्बै बंदोबस्त पूरे तरीके कन्ने कीते गेदे न जिसलै जे किश केंद्रें च नियमें साब्बै किश कमियां रौहंदियां न जिनेंगी पूरा करने लेई उनें जम्मू-कश्मीर स्कूली शिक्षा बोर्ड दे नियमें मूजब कमिएं-पेशिएं गी दूर करने दे निर्देश दिते।

<><><><><><>

HADP-Rajouri

राजौरी दे अतिरिक्त जिला विकास कमिशनर ँ. राज कुमार थाप्पा होरें कल राईबाई दे सामे ते पूरे-पराते विकास सरबधी एच.ए.पी.पी कार्जक्रम दी अमलावरी ते हासल प्रगति दी समीक्षा कीती। एपीपीसी होरें कार्जक्रम दे बकख-बकख पैहलुएँबारै तफसीली जानकारी हासल कीती जिधे च हासल दरखास्ताँ दिती गेदियाँ मज़ूरियाँ दक्ष किसान सिखलाई तैहत नाँ दर्ज कराने ते सिखलाई पूरी करने ँ हलें दा ँ कड़ा, किसान खिदमत घर थमाँलाह हसल करने ँ हलें दा ब्यौरा, दोँ र लेई जमा दरखास्ताँते होर दुई जानकारी बी शामिल ही। ँ. थाप्पा होरें सरबधित अधिकारिएँगी निर्देश दिता जे स्कीमै तैहत मित्थे गेदे लक्ष्यें गी हासल करने लेई पूरी निष्ठा ते तनदेही कन्नै कम्म करन।

<><><><><><>

### LoC-Poonch-Security

जंदे रोज इक बरूदी सुरंग दे फट्टने, जेदे च इक जेसीओ घायल होई गेआ हा ते कन्नै जिले च नियंत्रण रेखा पर होई दी संघर्ष विराम दी खलाफवर्जी आहलियें घटनाएं दी पछौकड़ें च समूलचे पुंछ जिले च फौज ते पुलसै सने सब्भने सुरक्षा बलें गी मता सौहगा-सतर्क करी दिता गेआ ऐ। स्हाड़े पुंछ आहले जिला संवाददाता अनुभव मिसरी मूजब कल होए दा बरूदी सुरंग दा धमाका, शेंका ऐ जे इलाके च सक्रिय आतंकवादियें दी साजश होई सकदी ऐ। इस चाल्ली दे कुसै होर खतरे कोला बचा लेई सुरक्षा प्रबंध होर निग्गर करी दिते गे'न।

<><><><><><>

### PM-WRD

प्रधनमन्त्री नरेंद्र मोदी होंरें विश्व रेणियो दिवस दे मौके पर सब्बनें, टकोहदा करियै रेणियो दे श्रोताएणगी ममारकबाद दिती ऐ। अपने इक सोशल मीडिया स्नेअ् च मोदी होंरें ँ खे ँ जे कई लोकें लेई रेणियो इक जीवन रेखा ऐ जेड़ी उनेंगी प्रेरित करदी ऐ, जागरूक करदी ऐ ते दुनिया कन्ने जोड़दी ऐ। उनें इस म्हीने दी 23 तरीक गी प्रसारित होने ँ हले अपने रेणियो कार्जक्रम “मन की बात” लेई लोकें कोला सुझा मन्त्री भेजे न।

<><><><><><>

### LS Income Tax

इंकम टैक्स बिल-2025 अज्ज लोकसभा च पेश कीता जाग। एह बिल इंकम टैक्स सरबन्धी कनून गी अज्जै-कल्लै दिएं जरूरतें मताबक बनाने लेई एहदे च तरमीम करने दे मकसद कन्ने आंदा जा करदा ऐ। अपने बजट भाषण च बी केंद्री खजाना मंत्री निर्मला सीतारमण होंरें नमा इंकम टैक्स बिल आहनने दी घोषणा कीती ही।

<><><><><><>

### BBBP-Doda

बेटी बचाओ बेटी बचाओ अभियान दी 10मीं बरे गंड दे सिलसिले च डोडा जिला प्रशासन नै बच्चिएं दे सशक्तिकरण लेई अपनिएं पैहल कदमिएं च होर तेजी लेई आंदी दी ऐ। कुड़िएं गी पढ़ाई दे अलावा होर केइएं गतिविधिएं च तरजीह दिती जा करदी ऐ। जिला विकास कमीशनर हरविंद्र सिंह होर आपूं एहदे च दिलचस्पी लेंदे होई इनें गतिविधिएं गी बढ़ावा देआ करदे न। इनें कोश्टें दे नतीजे च कुड़िएं दी खेड्ठें च दिलचस्पी मती बधदी

लब्बै करदी ऐ। जिले दियां बच्चियां तायकवांडो कोला लेइए तीरंदाजी, क्रिकेट ते होरनें  
खेइए गतिविधिं च बी हिस्सा लै करदे न।

<><><><><><>